

اول سنت کا نشان  
ماہنامہ سیرت  
بقیع  
DECEMBER 2013  
مفت سلسلہ اشاعت نمبر 236

Regd. # SC-1177

# أحكام الصلاة على الجنازة في المسجد مسجد میں نماز جنازہ کا حکم


مؤلف

العلامة قاسم بن قطلوبغا الحنفی  
(المتوفى ٧٨٤٩ھ)

ترجمہ و تحقیق و تخریج

شیخ الحدیث مفتی محمد عطاء اللہ نعیمی

رئیس دارالافتاء جمعیت اشاعت اہلسنت (پاکستان)



جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph : 021-32439799 Website : www.ishaateislam.net

أَحْكَامُ الصَّلَاةِ  
عَلَى الْجَنَازَةِ فِي الْمَسْجِدِ  
(مسجد میں نمازِ جنازہ کا حکم)

مُصَنَّفُهُ

علامہ قاسم بن قطلوبغا الحنفی  
(المتوفی ۸۷۹ھ)

ترجمہ و تحقیق و تخریج

شیخ الحدیث مفتی محمد عطاء اللہ نعیمی مدظلہ العالی  
(رئیس دارالافتاء جمعیت اشاعت اہلسنت، پاکستان)

ناشر

جمعیت اشاعت اہلسنت، پاکستان

نور مسجد، کاغذی بازار، میٹھادر، کراچی

رابطہ: 021-32439799

نام کتاب : أَحْكَامُ الصَّلَاةِ عَلَى الْجَنَازَةِ فِي الْمَسْجِدِ

تصنيف : علامہ قاسم بن قطلوبغا الحنفی

ترجمہ و تحقیق و تخریج : شیخ الحدیث مفتی محمد عطاء اللہ نعیمی مدظلہ العالی

سن اشاعت : محرم الحرام 1435ھ - دسمبر 2013ء

سلسلہ اشاعت نمبر : 236

تعداد اشاعت : 3300

ناشر : جمعیت اشاعت اہلسنت (پاکستان)

نور مسجد کاغذی بازار میٹھادر، کراچی، فون: 32439799

خوشخبری: یہ رسالہ website: www.ishaateislam.net

پر موجود ہے۔

### نوٹ

کتاب کے آخر میں سن 2014ء کی ممبر شپ حاصل کرنے کے لئے فارم شائع کر دیا گیا ہے۔ برائے مہربانی 10 جنوری 2014ء سے پہلے ممبر شپ فارم پُر کر کے روانہ کر دیں۔ 10 جنوری کے بعد موصول ہونے والے فارم کو جنوری 2014ء کی کتاب پوسٹ نہیں کی جائے گی۔ ایڈریس صاف ستھرا لکھیں اور اس پر اپنا فون نمبر ضرور لکھیں۔ منی آرڈر پر زیادہ تفصیلی بات لکھنے سے گریز کریں، صرف اپنا نام اور ایڈریس اور فون نمبر تحریر کریں۔ اگر سابقہ ممبر ہے تو سابقہ ممبر شپ نمبر بھی تحریر کریں۔

## پیش لفظ

احکام اسلامیہ کی اساس اللہ تعالیٰ اور اس کے رسول کریم ﷺ کے ارشادات پر استوار ہے اسی لئے امت مسلمہ کو اپنے جمیع معاملات میں اُن کی جانب رجوع کا حکم دیا گیا۔ اور اس کے لئے اوامر کو فرائض، واجبات، سنن، مستحبات میں اور منہیات کو حرام، مکروہ میں تقسیم کیا گیا اور پھر مکروہ کو دو حصوں تحریمی اور تنزیہی میں بانٹا گیا ہے اور انہی منہیات میں سے ایک مسجد میں نمازِ جنازہ پڑھنا ہے، نبی کریم علیہ الصلوٰۃ والسلام کا اس سے ممانعت کے بارے میں صریح ارشاد ”من صلّى علی جنّزة فی المسجد فلا شیء له“ کہ ”جس نے مسجد میں نمازِ جنازہ پڑھی اس کے لئے کچھ (ثواب) نہیں“ موجود ہے جسے محدّثین کرام اور فقہاء اعظام نے اپنی اپنی کُتب میں روایت اور نقل کیا ہے، بعض نے ”فلا شیء له“، بعض نے ”فلا أجر له“ کے الفاظ سے، بعض نے ”فلا صلاة له“ کے کلمات روایت کیا۔

نبی کریم ﷺ کے اس ارشاد کو سمجھنے کے لئے جب نبی کریم ﷺ کے مبارک عمل کو دیکھا گیا تو ہمیں ملا کہ آپ ﷺ نے نجاشی کی نمازِ جنازہ عید گاہ میں ادا فرمائی جب کہ بظاہر سامنے جنازہ بھی موجود نہ تھا جیسا کہ ”صحیح مسلم“ (برقم: ۶۲- (۹۵۱)) میں ہے۔

اور نبی کریم ﷺ کا اپنے فرزند حضرت ابراہیم رضی اللہ عنہ کی نمازِ جنازہ مسجد سے باہر پڑھنا مروی ہے جیسا کہ ”کتاب الاباطیل و المناکیر و الصحاح و المشاہیر“ (برقم: ۴۲۱، ص ۲۲۷) میں اور ”زاد المعاد لابن القیم“ (۱/۲۱۳) میں ہے۔

پھر ہم نے صحابہ کرام علیہم الرضوان کے عمل سے اس مسئلہ کی وضاحت چاہی تو ہمیں ملا کہ جب حضرت سعد بن ابی وقاص رضی اللہ عنہ کا وصال ہوا تو اُمّ المؤمنین سیدہ عائشہ صدیقہ رضی اللہ عنہا نے جنازہ کو مسجد میں لانے کا کہا تا کہ مسجد میں نمازِ جنازہ ادا ہو اور اس میں وہ بھی شریک ہو سکیں تو صحابہ کرام علیہم الرضوان نے اس سے انکار فرمایا، اس پر اُمّ

المؤمنين نے نبی کریم ﷺ کے ایک بار مسجد میں نماز جنازہ ادا فرمانے کا تذکرہ کیا، پھر بھی صحابہ کرام جنازہ کو مسجد میں نہ لائے اور انکار کرنے والے مہاجرین و انصار صحابہ کرام تھے اور اگر صحابہ کرام علیہم الرضوان کے مابین مسجد میں نماز جنازہ پڑھنے کی کراہت معروف نہ ہوتی تو وہ ازواج مطہرات کا انکار نہ فرماتے۔ اور صحابہ کرام علیہم الرضوان نے فرمایا تھا کہ مسجد میں نماز جنازہ نہیں پڑھی جاتی جیسا کہ ”جامع الاصول“ (۵/۳۹۲) اور ”کتاب المیسر شرح مصابیح السنہ“ (۲/۳۹۲) میں ہے۔

نبی کریم ﷺ کی سنت رابتہ یہ ہے کہ آپ نماز جنازہ مسجد کے باہر پڑھایا کرتے تھے بسا اوقات مسجد میں پڑھائی جیسے ابن بیضاء کی نماز جنازہ مسجد میں پڑھائی لیکن یہ آپ کی مبارک سنت و عادت نہ تھی جیسا کہ ابن القیم کی ”زاد المعاد“ (۱/۲۰۷، ۲۰۹) میں ہے، علامہ ابن قیم نے اس کے بعد یہ بھی لکھا کہ حق وہی ہے جو ہم نے پہلے ذکر کیا بے شک نبی کریم ﷺ کی سنت نماز جنازہ مسجد سے باہر پڑھنا ہے مگر کسی عذر کی وجہ سے۔

اور محمد عبدالقادر عطا نے لکھا کہ نبی کریم ﷺ سے یہ محفوظ نہیں کہ آپ نے ابن البیضاء کے غیر پر مسجد میں نماز جنازہ پڑھائی ہو اور جب نجاشی کے وصال کی خبر دی تو صحابہ کرام کو لے کر عید گاہ تشریف لے گئے، نجاشی کی نماز جنازہ مسجد میں ادا نہ فرمائی باوجود اس کے کہ میت بظاہر غائب تھی تو جب میت موجود ہو تو اولیٰ ہے کہ اس پر مسجد میں نماز نہ پڑھی جائے جیسا کہ تحقیق عبد القادر عطا علی السنن الكبرى للبيهقي (۴/۸۶، برقم: ۷۰۴۰) میں ہے۔

اور صحابہ کرام علیہم الرضوان کا عمل یہ تھا کہ وہ مسجد میں نماز جنازہ نہیں پڑھتے تھے جیسا کہ ”المصنّف لابن أبي شيبه“ (۳/۳۳۲، برقم: ۳۰۱) میں ہے اور اسی طرح مروی ہے کہ صحابہ کرام علیہم الرضوان جب آتے اور انہیں نماز جنازہ پڑھنے کے لئے صرف مسجد میں جگہ ملتی تو وہ لوٹ جاتے، نماز جنازہ نہ پڑھتے جیسا کہ امام ابو داؤد طیالسی (برقم: ۲۲۲۹، ۲/۶۵۵) میں روایت کیا اور علامہ ابن حجر عسقلانی نے ”اتحاف الخيرة المهرة“ (۲/۵۱۰، برقم: ۲۶۰۶) میں نقل کیا ہے۔

اور صالح تابعی اپنا مشاہدہ بیان کرتے ہیں کہ میں نے حضرت ابو ہریرہ رضی اللہ عنہ

کو دیکھا جنازہ مسجد میں رکھا گیا تھا اور حضرت ابو ہریرہ رضی اللہ عنہ کو مسجد کے سوا کہیں اور جگہ نہ ملی تو آپ لوٹ گئے اور نماز جنازہ نہ پڑھی۔ (۱)

اُمّ المؤمنین سیدہ عائشہ رضی اللہ عنہا اور اُمّ المؤمنین امّ سلمہ رضی اللہ عنہا کے بارے میں مروی ہے کہ ان کی نماز جنازہ جنت البقیع میں ادا کی گئی، امام حضرت ابو ہریرہ رضی اللہ عنہ تھے اور نماز جنازہ میں حضرت عبداللہ بن عمر رضی اللہ عنہما موجود تھے۔ (۲)

اور حضرت عمر بن عبدالعزیز رضی اللہ عنہ مسجد میں نماز جنازہ نہیں پڑھتے تھے، آپ نماز جنازہ قبرستان میں ادا کرتے جیسا کہ ”الناسخ و المنسوخ“ (حدیث آخر فی الصلاة علی الجنائز فی المسجد، ص ۱۸۹) میں ہے۔

اور علامہ ابن النجار اور علامہ ابن الضیاء حنفی نے تو یہاں تک نقل کیا کہ حضرت عمر بن عبدالعزیز نے مسجد نبوی کے ہر دروازے پر زنجیر بنوانے کا ارادہ فرمایا جو چوپایوں کو مسجد میں داخل ہونے سے مانع ہو، انہوں نے ایک دروازے پر ایسا کیا اور باقی پر انہوں نے نگہبان کھڑے کر دیئے جو لوگوں کو مسجد میں نماز جنازہ پڑھنے سے روکتے۔ (۳)

مندرجہ بالا عبارات سے ظاہر ہے کہ مسجد میں مطلقاً نماز جنازہ منع ہے چاہے میت مسجد میں ہو یا مسجد سے باہر، مقتدی مسجد میں ہوں یا باہر، بہر حال مسجد میں نماز جنازہ نہ پڑھی جائے۔ اسی وجہ سے ہمارے ائمہ احناف نے مسجد میں نماز جنازہ کو مکروہ قرار دیا ہے چنانچہ امام طحاوی لکھتے ہیں: مسجد میں نماز جنازہ مکروہ ہے یہ قول امام ابوحنیفہ، امام محمد اور امام ابو یوسف کا ہے۔ (۴)

- ۱- اتحاف الخیرة المہرۃ، برقم: ۲۶۰۶، ۲/۵۱۰
- ۲- حاشیة الطحطاوی علی مراقی الفلاح، ص ۵۹۵
- ۳- تاریخ المدینہ لابن النجار، ص ۲۲۱، و تاریخ مکة المشرفة و المدینة المنورة، الفصل السادس، ص ۲۸۳
- ۴- شرح معانی الآثار، کتاب الجنائز، باب الصلاة علی الجنائز، هل ینبغی أن تكون فی المسجد أم لا، ۱/۴۹۳

اور امام مالک کا مذہب یہ ہے کہ مسجد میں نماز جنازہ ممنوع ہے۔ (۵)  
 اور امام شافعی اور امام احمد کے نزدیک مکروہ نہیں ہے جیسا کہ ”زبدۃ الأحکام“ (فصل  
 فی الصلاة الجنائز، ص ۱۷۹، ۱۸۰) میں ہے۔

اور احناف کے ہاں ظاہر الروایت کے مطابق مطلقاً کراہت ہے جس کا مطلب ہے  
 کہ چاہے میت مسجد میں ہو یا خارج مسجد جیسا کہ اس رسالہ میں اور ”رد المحتار“ (کتاب  
 الصلاة، باب صلاة الجنائز، مطلب: فی کراہیة صلاة الجنائز فی المسجد) کے حوالے سے مذکور ہے۔

اور یہ بات کہ یہ کراہت تحریمی ہے یا تنزیہی تو مصتف نے اس رسالہ میں ثابت کیا ہے  
 کہ یہ کراہت تحریمی ہے، چنانچہ اس کا تذکرہ کرتے ہوئے علامہ شامی لکھتے ہیں: علامہ قاسم کا  
 ایک خاص رسالہ ہے جس میں انہوں نے ہمارے ائمہ ثلاثہ (امام ابوحنیفہ، امام ابو یوسف اور  
 امام محمد علیہم الرحمہ) سے کراہت نقل کی ہے اور ثابت کیا ہے کہ یہ کراہت تحریمیہ ہے۔ (۶)

ہاں اگر کوئی شرعی عذر ہو تو مکروہ نہیں ہے جیسا کہ ”حاشیہ الطحطاوی“ علی  
 مراقی الفلاح، فتاویٰ ہندیہ اور فتاویٰ واحدی وغیرہا میں ہے۔

اور یہ رسالہ علامہ قاسم حنفی کی تصنیف ہے جو کہ اُن کے مطبوع مجموعہ رسائل میں  
 موجود ہے اور علامہ قاسم حنفی صاحب فتح القدر کے شاگرد اور فقہاء احناف میں ممتاز مقام  
 رکھتے ہیں۔ اس موضوع پر احقر کا بھی ایک رسالہ موجود ہے جو کئی سال قبل لکھا مگر ترتیب نہ  
 ہونے کی وجہ سے ہنوز شائع نہ ہو سکا۔

علامہ قاسم کے رسالہ کا اردو ترجمہ جمعیت اشاعت اہلسنت (پاکستان) اپنے سلسلہ  
 اشاعت کے ۲۳۶ ویں نمبر پر شائع کر رہی ہے، امید ہے عوام و خواص کے لئے مفید ثابت ہوگا۔

## احقر محمد عطاء اللہ نعیمی

خادم دار الحدیث والافتاء جمعیت اشاعت اہلسنت (پاکستان)

## احوال مصنف

امام، محدث، حافظ، علامہ، فقیہ، مفتی، زین الدین، شرف الدین، ابوالعدل قاسم بن قطلوبغا بن عبداللہ ہے، لیکن آپ ”قاسم الحنفی“ کے نام سے زیادہ مشہور ہوئے۔

آپ کی ولادت محرم الحرام ۲۰۸ھ بمطابق ۱۳۹۹ء میں ہوئی۔ آپ کے بچپن میں ہی آپ کے والد کا انتقال ہو گیا اسی طرح آپ نے یتیمی میں پرورش پائی، جب آپ جوان ہوئے تو طلبِ معاش کیلئے آپ نے کپڑوں کی سلائی کا کام شروع کیا اور اس کے ساتھ ساتھ قرآن کریم بھی حفظ کیا۔

آپ پہلے ہی بہت ذہین تھے، پھر طلبِ علم کے لئے آپ علیہ الرحمہ نے تجوید قرآن ”الزراعتی“ سے پڑھی، اور علومِ حدیث ”تاج احمد الفرغانی التعمانی قاضی بغداد اور ”حافظ ابن حجر“ سے پڑھی۔ اور آپ نے فقہ علامہ محمد بن عبدالواحد المعروف ابن الہمام اور ”العلاء البخاری“ اور صاحب ”قراء الہدایۃ“ اور الحمد الرومی اور عبداللطیف الکرمانی وغیرہم سے پڑھی۔ اسی طرح آپ نے علمِ اصول، علمِ فرائض، علمِ میقات، علمِ معانی و بیان، علمِ منطق وغیرہا مختلف علماء سے پڑھ کر مہارت حاصل کر لی۔ پھر مزید علم کے حصول کے لئے آپ نے شام کے طرف سفر کیا۔

آپ نے تعلیم حاصل کرنے کے بعد تدریس شروع کی۔ آپ نے حدیث شریف کا درس دیا۔ آپ سے کثیر علماء نے علم حاصل کیا ہے۔ اُن میں سے بعض کے نام یہ ہیں: شمس الدین مغربی، ابواسحاق جندی، ابن اسماعیل جوہری، بدر طولونی، بدر الدین قاہری، ابن العینی، علاء سکندری، ابن صیرفی، ابن الغزال، ابو فضل عراقی۔

آپ ہمیشہ تصنیف و تالیف میں مشغول رہتے تھے، آپ نے بے شمار کتابیں لکھی ہیں جن میں سے بعض کے نام یہ ہیں:



تبويب مُسنَد أبي حنيفة، ٥- الأجابة عن اعتراض ابن أبي شيبة على أبي حنيفة،  
 ٦- زوائد سُنن الدارقطني، ٧- شرح كتاب جامع المسانيد للخوارزمي، ٨- تاج  
 التّراجم، ٩- الإيثار برجال معاني الآثار، ١٠- الثّقات ممن لم يقع في الكتب  
 الستة، ١١- تخريج أحاديث الشّفا بتعريف حقوق المصطفى، ١٢- منية  
 الألمعي بما فات الزّيلعي، ١٣- التّصحيح و التّرجيح على مختصر القدوري،  
 ١٤- شرح دُرر البحار، ١٥- شرح المُختار، ١٦- شرح النّقاية مختصر الوقاية،  
 ١٧- الفتاوى القاسمية، ١٨- رسالة اذا لم يجد وقت العشاء و الوتر، ١٩-  
 حاشية على التّلويح، ٢٠- حاشية على شرح العقائد، ٢١- شرح المسايرة لابن  
 الهمام، ٢٢- رسالة في الكفر، ٢٣- تلخيص السّيرة النبوية لمغلطاي، ٢٤- ذكر  
 مناقب الإمام الأعظم و أبي يوسف و محمد بن الحسن و زفر، ٢٥- الوقعات

آپ پیدل زیادہ چلتے تھے، جس کی وجہ سے آپ کو سلس البول کی بیماری لاحق  
 ہوئی۔ ایک مدّت تک اس مرض میں مبتلا رہ کر ٧٧ سال کی عمر میں جمعرات کی رات  
 ٨٧٩ھ بمطابق ١٢٧٤ء کو وفات پا گئے۔

قاضی القضاة علامہ ولی الدین الأسیوطی نے آپ کی نماز جنّازہ پڑھائی۔ اور عقبہ  
 بن عامر کے طرف منسوب باب المشهد کے پاس آپ کے آباء و اولاد کے ساتھ دفن کیا  
 گیا۔

## أحكام الصلاة على الجنّزة في المسجد

(علامہ قاسم بن قطلوبغا حنفی نے) فرمایا کہ شیخ الاسلام سعد الدین دیری (حنفی متوفی ۸۶۸ھ) کے ابراہیم بن جیعان کی ”نماز جنازہ“ جامع ازہر میں پڑھانے سے بعض لوگوں نے گمان کیا اس میں ہمارے (یعنی احناف کے) نزدیک کوئی کراہت نہیں ہے اور یہ کہ اس کے ترک (یعنی مسجد میں نماز جنازہ کے ترک) اور میرے بعض لوگوں کی نماز جنازہ رحاب میں پڑھانے کے کوئی معنی نہیں ہیں، پس مجھ سے سوال کیا؟ تو میں نے کہا کہ منقول منع ہی ہے۔

امام محمد بن حسن شیبانی (متوفی ۱۸۹ھ) نے اپنی ”موطأ“ میں فرمایا کہ  
 ”لا يُصلّى على جنّزة في المسجد“ (۱)  
 یعنی، مسجد میں نماز جنازہ نہ پڑھی جائے۔ (۲)

اور امام طحاوی نے ”معانی الآثار“ (۳) میں فرمایا مسجد میں نماز جنازہ کی ممانعت اور

- ۱- الموطأ برواية الإمام محمد بن الحسن، أبواب الجنّزة، باب الصلاة الجنّزة في المسجد، ص ۱۱۱
- ۲- علامہ سید محمد امین ابن عابدین شامی حنفی متوفی ۱۲۵۲ھ نے لکھا کہ حافظ زین الدین قاسم نے ”موطأ“ میں امام محمد کے قول مطلق منع کی بنا پر پہلے قول (یعنی کراہت تحریمی) کو ترجیح دی ہے۔ (رد المحتار علی الدر المختار، کتاب الصلاة، باب صلاة الجنّزة، ۳/۴۸۱)، اور امام محمد علیہ الرحمہ کے اس قول اس کے تحت شارح علامہ عثمان بن سعید الکماخی متوفی ۱۱۷۱ھ لکھتے ہیں کہ بعض فضلاء نے فرمایا کہ مسجد سے مراد محلّے کی مسجد ہے، اور ”محیط“ میں ذکر کیا گیا کہ مسجد جامع میں نماز جنازہ مکروہ ہے جیسا کہ محلّے کی مسجد میں (المہیسا فی کشف أسرار الموطأ، أبواب الجنّزة، باب الصلاة الجنّزة في المسجد، ۲/۱۰۸)
- ۳- شرح معانی الآثار، کتاب الجنّزة، باب الصلاة على الجنّزة، هل ينبغي أن يكون في المسجد أم لا؟، ۱/۴۹۲

اس کی کراہت، یہ امام ابوحنیفہ اور امام محمد (علیہما الرحمہ) کا قول ہے اور امام ابو یوسف (علیہ الرحمہ) کا بھی یہی قول ہے سوائے اُن کے کہ اصحابِ اِماء نے اُن سے روایت کیا ہے کہ مسجد جب صرف نمازِ جنازہ کے لئے ہو تو اُس میں نمازِ جنازہ پڑھنے میں کوئی حرج نہیں ہے۔ (۴)

اور صاحبِ ہدایہ کا ”مختاراتُ النوازل“ (۵) میں قول ہے کہ ہمارے نزدیک حدیث کی وجہ سے ”ظاہر الروایت“ کے مطابق اُس مسجد میں نمازِ جنازہ نہ پڑھی جائے کہ جس میں جماعت ہوتی ہے، چاہے میت مسجد میں ہو یا مسجد سے باہر ہو۔ (۶)

اور ایک روایت میں ہے کہ جب میت مسجد سے باہر ہو تو مکروہ نہیں ہے۔ (۷)

اور ”محیط“ میں فرمایا کہ مسجد میں نمازِ جنازہ مکروہ ہے برخلاف امام شافعی کے۔ (۸)

- ۴۔ علامہ شامی نے لکھا ہے کہ امام طحاوی نے فرمایا ہے کہ مسجد میں نمازِ جنازہ کی ممانعت اور اس کی کراہت امام ابوحنیفہ اور امام محمد (علیہما الرحمہ) کا قول ہے اور امام ابو یوسف (علیہ الرحمہ) کا بھی یہی قول ہے اور آپ نے اس پر طویل کلام فرمایا اور ثابت کیا ہے کہ مسجد میں نمازِ جنازہ کا جواز بھی منسوخ ہو گیا اور اُن کی صاحبِ بحر نے ”بحر الرائق“ میں اتباع کی اور اسی کی تائید سید عبدالغنی (نابلسی) نے بھی اپنے رسالے ”نزہة الواجد فی حکم الصلاة علی الجنائز فی المساجد“ میں کی ہے۔
- (ردّ المحتار علی الدر المختار، کتاب الصلاة، باب صلاة الجنائز، ۱۴۸/۳)
- ۵۔ مختاراتُ النوازل، کتاب الصلاة، باب غسل الميت و الصلاة علیہ، ق ۴۳/أ
- ۶۔ ردّ المحتار علی الدر المختار، کتاب الصلاة، باب صلاة الجنائز، ۱۴۸/۳
- ۷۔ ردّ المحتار علی الدر المختار، کتاب الصلاة، باب صلاة الجنائز، ۱۴۸/۳
- ۸۔ محیط البرہانی، کتاب الصلاة، الفصل الثانی و الثلاثون فی الجنائز، ۳۳۷/۲ و
- فیہ: إنّما تکره الصلاة علی الجنائز فی الجامع و مسجد الحی عندنا، و قال الشافعی: لا تکره، یعنی، نمازِ جنازہ ہمارے نزدیک صرف جامع اور محلے کی مسجد میں مکروہ ہے اور امام شافعی نے فرمایا مکروہ نہیں ہے، اس پر مزید کلام اسی کتاب کے کتاب الکراہیة و الاستحسان، الفصل الرابع: الصلاة و التسبیح و تلاوة القرآن و الذکر الخ، ۳۴/۶-۳۵ (۷/۴۰۵۔
- ۵۰۵، برقم: ۹۴۱۸، إدارة القرآن) میں ملاحظہ ہو۔

اور صحیح ہمارا قول ہے اس لئے کہ نبی کریم ﷺ سے مروی ہے کہ آپ نے فرمایا:

”مَنْ صَلَّى عَلَى الْجَنَازَةِ فِي الْمَسْجِدِ فَلَا شَيْءَ لَهُ“ (۹)

یعنی، جس نے مسجد میں نماز جنازہ پڑھی، اُس کے لئے کچھ نہیں۔ (۱۰)

۹۔ رواه الطَّيَالِسِيُّ فِي ”مُسْنَدِهِ“ (و ما أسند أبو هريرة من رواية صالح مولى التوأمة، برقم: ۲۴۲۹، ۲/۶۵۵) و عبد الرزاق في ”مُصَنَّفِهِ“ (كتاب الصلاة، باب الصلاة على الجنائز في المسجد، برقم: (۱۷۷۷)۔ ۶۶۰۶، ۳/۳۴۴) و أحمد في ”مُسْنَدِهِ“ (۲/۴۴۴، ۴۴۵، ۵۰۵) و ابن أبي شيبة (باب من كره الصلاة على الجنائز في المسجد، برقم: ۱۲۰۹۷، ۷/۴۲۶، ۴۲۷) و ابن ماجه في ”سُنَنِهِ“ (كتاب الجنائز، باب الصلاة على الجنائز في المسجد، برقم: ۱۵۱۷، ۲/۲۳۹) و أبو داؤد في ”سُنَنِهِ“، (كتاب الجنائز، باب الصلاة على الجنائز في المسجد، ۲/۱۰۱) و الطحاوي في ”شرح معاني الآثار“، (كتاب الجنائز، باب الصلاة على الجنائز هل ينبغي أن يكون في المساجد أم لا؟، برقم: ۲۸۲۳ - ۲۸۲۴، ۱/۴۹۲) و ابن الأعرابي في ”معجمه“ (برقم: ۱۲۴۴، ۲/۶۲۹) و ابن شاهين في ”ناسخ الحديث و منسوخه“ (كتاب الجنائز، حديث آخر: في الصلاة على الجنائز في المسجد، برقم: ۳۳۵ - ۳۳۸، ص ۱۸۷، ۱۸۸) و أبو نعيم في ”الحلية“ (بقية ترجمة سفيان الثوري، ۷/۸۱) و ابن عدي في ”الكامل“ (ترجمة (۳/۹۱۰) صالح بن نيهان مولى التوأمة، مديني، ۴/۸۵)، و البيهقي في ”السُّنَنِ“ (.....)، و معرفة السُّنَنِ و الآثار (برقم: ۲۳۰۹) و البغوي في ”شرح السنة“ (كتاب الجنائز، باب الصلاة على الميت في المسجد، برقم: ۱۴۸۷، ۳/۲۴۶) و ابن الجعد في ”مسنده“ (من حديث أبي الحسن علي بن الجعد، من حديث محمد بن عبد الرحمن بن أبي ذئب الخ، برقم: ۲۷۰۱، ۱۱/۴۰۴) من طريق عن ابن أبي ذئب، عن صالح مولى التوأمة، عن أبي هريرة رضى الله عنه به

۱۰۔ حدیث شریف میں ہے ”مسجد میں“ اور مسجد ظرف ہے، اب یہ فاعل یعنی نمازی کے لئے ظرف ہے یا مفعول یعنی میت کے لئے، علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں کہ ”تلخیص الجامع الكبير“ اور اس کی ”شرح“ کے باب الحنث فی الشتم میں ہے کہ فعل

کیونکہ مسجد کی صفائی واجب ہے، اور میت کو مسجد میں داخل کرنے میں اس میں

کا مفعول میں اثر نہیں ہوتا جیسا علم اور ذکر، اور کبھی ہوتا ہے جیسے مارنا اور قتل کرنا، جب کہا کہ مثلاً میں نے زید کو مسجد میں گالی دی تو اس وقت صرف گالی دینے والے کا اُس جگہ ہونا متحقق ہوگا، برابر ہے کہ جسے گالی دی گئی وہ اس میں ہو یا نہ ہو کیونکہ گالی جسے دی گئی اُس کا بُرائی کے ساتھ ذکر کرنا ہے، اور ذکر ذاکر کے ساتھ قائم ہوتا ہے اور اُس کا مذکور میں کوئی اثر نہیں ہوتا، کیونکہ گالی میت اور غائب کے حق میں بھی متحقق ہو جاتی ہے پس فاعل کے مکان کا اعتبار کیا جائے گا، مگر کسی جگہ قتل اور ضرب اور اس کی مثل ہو تو مفعول کا اس جگہ ہونا متحقق ہوگا چاہے فاعل بھی اس جگہ ہو یا نہ ہو کیونکہ یہ افعال ہیں جو اثر رکھتے ہیں اور جو محل کے ساتھ قائم ہوتے ہیں، پس مفعول بہ کا اس جگہ ہونا شرط ہوگا سوائے فاعل کے، کیونکہ جس شخص نے بکری ذبح کی بکری مسجد میں ہو اور وہ باہر ہو تو مسجد میں ذبح کرنے والا کہلائے گا برخلاف اس کے عکس کے، کیا نہیں دیکھا حرم میں شکار کی طرف تیر پھینکنے والا حرم میں شکار کو قتل کرنے والا قرار پاتا ہے، اگر تیر پھینکنے کا حال حل میں ہو (یعنی تیر پھینکنے والا حرم سے خارج ہو) اھ ملخصاً، اس کی پوری تحقیق وہاں پر ہے چاہئے کہ وہاں رجوع کیا جائے۔

جب تم نے یہ جان لیا تو مخفی نہیں ہے کہ نماز جنازہ ایسا فعل ہے کہ جس کا مفعول (یعنی میت پر) کوئی اثر نہیں، وہ تو صرف نمازی سے قائم ہوتی ہے تو نبی کریم ﷺ کا فرمان کہ ”جس نے مسجد میں نماز جنازہ پڑھی“ کا تقاضا یہ ہے کہ نمازی مسجد میں ہو چاہے میت مسجد میں ہو یا نہ ہو پس منطوق حدیث کو لیتے ہوئے وہ (یعنی نمازی کا مسجد میں ہونا) مکروہ ہے اور اس کی تائید اُس سے ہوتی ہے جسے علامہ قاسم (حنفی) نے اپنے رسالے میں ذکر کیا کہ مروی ہے ”نبی کریم ﷺ نے جب نجاشی کے وصال کی خبر اپنے اصحاب کو دی نکلے پس عید گاہ میں اس کی نماز جنازہ ادا فرمائی“ (اس حدیث شریف کو امام ابوداؤد نے ”سنن أبی داؤد“ کے کتاب الجنائز، باب فی الصلاة علی المسلم یموت فی بلاد الشرك، برقم: ۳۲۰، ۳/۳۵۲ میں، امام ابن ماجہ نے ”سنن ابن ماجہ“ کے کتاب الجنائز، باب الصلاة علی النجاشی، برقم: ۱۵۳۴، ۲/۲۴۷، ۲۴۸ میں، اور ”مسند امام احمد“ ۳/۴۴۴ میں ملاحظہ فرمائیے) فرمایا اگر مسجد میں نماز جنازہ جائز ہوتی تو (نماز جنازہ کے لئے مسجد سے باہر) نکلنے کے کوئی معنی نہ ہوتے اھ، باوجود اس کے کہ میت مسجد سے باہر تھی۔

اور باقی رہا کہ جب نمازی مسجد سے باہر ہو اور میت مسجد میں ہو، اور حدیث شریف میں اس کی عدم کراہت پر کوئی دلیل نہیں، کیونکہ اس کی مثل مفہوم ہمارے نزدیک معتبر نہیں ہے بلکہ کبھی کراہت پر

نجاست واقع ہونے کا احتمال ہے، پس (میت کو مسجد میں داخل کرنا) مکروہ ہے جیسا کہ بچے اور مجنون کو مسجد میں داخل کرنا مکروہ ہے کیونکہ (بچے اور مجنون میں) مسجد کے آلودہ ہونے سے امن نہیں ہے، اسی طرح یہ (یعنی میت کو مسجد میں داخل کرنے میں مسجد کو آلودہ ہونے سے امن نہیں ہے)

اور اگر جنازہ مسجد سے باہر رکھا جائے اور امام مسجد سے باہر اور اُس کے ساتھ ایک صف ہو اور باقی (لوگ) مسجد میں ہوں۔  
اس میں فقہاء کرام نے اختلاف کیا ہے۔

کہا گیا ہے کہ میت پر نمازِ جنازہ مکروہ نہیں ہے، اسی طرح امام ابو یوسف سے ”النَّوْزِلُ“ (۱۱) میں مروی ہے کہ اس میں مسجد کے آلودہ ہونے کا احتمال نہیں ہے۔ (۱۲)

دلائل النص سے استدلال کیا جاتا ہے، کیونکہ جب اُس پر مسجد میں نماز مکروہ ہے اگرچہ وہ (نمازی) اس میں ہو باوجود اس کے کہ نماز ذکر اور دُعا ہے تو میت کو مسجد میں داخل کرنا بطریقِ اولیٰ مکروہ ہوگا کیونکہ یہ عبث محض ہے خصوصاً جب نماز کی کراہت کی علت مسجد کے آلودہ ہونے کا خوف ہو۔  
اس تقریر سے ظاہر ہو گیا کہ حدیث شریف مختار قول کی مؤید ہے اور وہ مطلق کراہت ہے (چاہے میت اور نمازی مسجد میں ہوں یا میت باہر ہو اور نمازی مسجد میں ہوں یا میت مسجد میں ہو اور نمازی باہر ہوں) یہ ”ظاہر الروایت“ ہے جیسا کہ ہم نے پہلے ذکر کیا، پس اس تحریر فرید کو غنیمت جان، پس یہ اُس سے ہے جسے مولا جل و علا نے اپنی مخلوق کے سب سے ضعیف (بندے ابن عابدین شامی) پر کھولا، اس پر اللہ تعالیٰ کے لئے حمد ہے (رد المحتار علی الدر المختار، کتاب الصلاة، باب صلاة الجنائز، مطلبٌ مهمٌ إذا قال: شتمتُ فلاناً فی المسجد إلخ، ۱۴۹/۳، ۱۵۰، مطبوعہ: دار المعرفة، بیروت)

۱۱۔ ”النَّوْزِلُ“ سے مراد فقیہ ابواللیث سمرقندی (متوفی ۳۷۳ھ) کی کتاب نہیں ہے کیونکہ اس میں تو یہ عبارت ہے: لَا تُصَلِّي صَلَاةَ الْجَنَازَةِ فِي مَسْجِدٍ فِيهِ الْجَمَاعَةُ عِنْدَنَا لِلْحَدِيثِ، سِوَاءَ كَانَ الْمَيِّتُ فِيهِ أَوْ خَارِجاً مِنْهُ فِي ظَاهِرِ الرَّوَايَةِ (فتاویٰ النَّوْزِلِ، کتاب الصلاة، باب غسل الميت و الصلاة عليه، ص ۷۹)

۱۲۔ انظر تبیین الحقائق شرح كنز الدقائق، کتاب الصلاة، باب الجنائز، ۱۹۷/۳

اور کہا گیا کہ مکروہ ہے، کیونکہ مسجد فرائض کی ادائیگی کے لئے تیار کی گئی ہے، پس اس میں ان کے غیر کو بلا عذر قصداً قائم نہیں کیا جائے گا۔

اور ”شرح القدوری“ جو ”المضمرات“ کے نام سے موسوم ہے میں صاحبِ قدوری کے قول ”مسجد جماعت میں نمازِ جنازہ نہیں پڑھی جائے گی“ کے تحت ہے۔

مکروہ ہے کہ میت پر مسجد میں نماز نہ پڑھی جائے برابر ہے کہ جنازہ مسجد میں ہو یا مسجد سے باہر ہو اور امام مسجد میں ہو۔ (۱۳)

”النسفیہ“ میں ہے کہ نمازِ جنازہ کے بارے میں سوال کیا گیا حالانکہ وہ (یعنی جنازہ) مسجد سے باہر ہے اور لوگ مسجد میں ہیں کیا مکروہ ہے؟ پس (جواب میں) فرمایا مشائخِ اہلِ سمرقند اسے مکروہ نہیں سمجھتے تھے اور مسجد میں نماز پڑھتے اور جنازہ مسجد کے دروازے پر ہوتا یہاں تک کہ اُن کے ہاں (علامہ) سید ابوشجاع تشریف لائے تو اُن کا یہ عمل دیکھا تو فرمایا، تمہیں کیا ہوا کہ تم مسجد میں نمازِ جنازہ پڑھتے ہو؟ کہنے لگے کہ ہمارے مشائخ نے اس کی اجازت دی ہے۔

فرمایا ان سے قبل دوسرے مشائخ گزرے ہیں جنہوں نے اسے جائز قرار نہیں دیا۔ کہنے لگے وہ کون ہیں؟

فرمایا، امام الائمہ ابوحنیفہ (رضی اللہ عنہ) اور ان کے متبعین، اور انہوں نے اپنی کُتب میں اس کی کراہت کی تصریح کی ہے، پس انہوں نے اس پر اتفاق کیا کہ مقصورہ کے باہر ایک چبوترہ بنایا جائے جس میں میت کو رکھا جائے، اور لوگوں کی صفیں اس سقیفہ میں ہوں، پھر اُن سے متصل ہو جائیں جو جامع میں ہوں۔

فرمایا، پس حاصل کلام یہ ہے کہ جنازہ کو مسجد میں داخل کرنا اور اُس پر مسجد میں نماز پڑھنا ہمارے نزدیک مکروہ ہے۔ (۱۴)

۱۳۔ جامع المضمورات و المشكلات، كتاب الصلاة، باب الجنائز، ص ۱۴۸

۱۴۔ فتاوى النسفیة، مسائل الجنائز و غسل الميت و الدفن، ص ۱۸

جنازے کو مسجد کے دروازے پر رکھنے اور امام اور لوگوں کے مسجد میں ہونے میں مشائخ کا اختلاف ہے، اور جنازے کو مسجد سے باہر رکھنا اور لوگوں کا اس کے ساتھ مسجد سے باہر کھڑے ہونا، پھر صفوں کا اُن کے ساتھ متصل ہو جانا مکروہ نہیں ہے۔  
مگر دلیل!

پس امام محمد نے ”الموطأ“ میں فرمایا، حدیث بیان کی ہمیں امام مالک نے (وہ کہتے ہیں) حدیث بیان کی ہم سے نافع (تابعی) نے (وہ کہتے ہیں) حدیث بیان کی ہم سے حضرت ابن عمر رضی اللہ عنہما نے، آپ نے فرمایا کہ حضرت عمر رضی اللہ عنہ کی نماز جنازہ نہیں پڑھائی گئی مگر مسجد میں۔ (۱۵)

اور امام محمد نے فرمایا کہ نماز جنازہ مسجد میں نہ پڑھی جائے اور اسی طرح ہمیں حضرت ابو ہریرہ رضی اللہ عنہ سے خبر پہنچی ہے، اور مدینہ منورہ میں جنازہ کی جگہ مسجد سے باہر تھی اور وہ وہ جگہ ہے جس جگہ (۱۶) نبی کریم ﷺ نماز جنازہ پڑھایا کرتے تھے۔ (۱۷)

**افادہ:** پس اس سے فائدہ یہ حاصل ہوا کہ نبی کریم ﷺ کا عمل اس کے خلاف تھا

- ۱۵۔ الموطأ بروایة الإمام محمد بن الحسن، أبواب الجنائز، باب الصلاة على الجنّزة في المسجد، برقم: ۳۱۴، ص ۱۱۱
- ۱۶۔ اور وہ جگہ جنت البقیع کی جانب روضہ اقدس کے مقابل مسجد سے باہر ہے۔
- ۱۷۔ الموطأ، بروایة الإمام محمد بن الحسن، أبواب الجنائز، باب الصلاة على الجنّزة في المسجد، برقم: ۳۱۴، ص ۱۱۱۔ اور یہ بھی مروی ہے کہ صحابہ کرام علیہم الرضوان مسجد میں نماز جنازہ نہیں پڑھتے تھے اور ایسی صورت میں کہ جب انہیں نماز جنازہ میں شریک ہونے کے لئے مسجد میں جگہ ملتی تو شریک نہ ہوتے واپس لوٹ جاتے، چنانچہ صالح مولی التوأمۃ تابعی اُن سے روایت کرتے ہیں جنہوں نے حضرت ابو بکر اور حضرت عمر رضی اللہ عنہما کو پایا کہ صحابہ کرام پر جب نماز جنازہ کی جگہ تنگ ہو جاتی تو وہ لوٹ جاتے اور مسجد میں نماز جنازہ ادا نہ کرتے۔ (المصنّف لعبد الرزاق، کتاب الجنائز، باب من کره الصلاة على الجنّزة في المسجد، برقم: ۱۲۰۹۸، ۷/۴۲۷) اسی طرح ”مسند ابی داؤد طیالسی“ (صالح مولی التوأمۃ عن أبی هریرہ رضی اللہ عنہ، برقم: ۲۴۲۹، ۲/۶۵۵) میں ہے مگر وہاں یہ ہے کہ حضرت



جو امیر المؤمنین حضرت عمر بن خطاب رضی اللہ عنہ کے معاملے میں واقع ہوا، لہذا اُسے عذر پر محمول کیا جائے۔

یہی ”محیط“ میں کہا اور ”محیط“ (۱۸) کے الفاظ یہ ہیں کہ پس مسجد میں نماز کے غیر کو قسداً قائم نہ کیا جائے سوائے کسی عذر کے۔

اور یہ حدیث عمر رضی اللہ عنہ کی تاویل ہے کہ جب آپ شہید ہوئے تو مسجد میں آپ کی نماز جنازہ پڑھی گئی، کیونکہ وہ عذر کی بنا پر تھا اور وہ عذر فتنے اور نبی کریم ﷺ کے پاس تدفین سے روکنے کا خوف تھا۔

امام طحاوی نے روایت کیا کہ اُمّ المؤمنین حضرت عائشہ رضی اللہ عنہا سے مروی ہے کہ جب حضرت سعد بن ابی وقاص رضی اللہ عنہ کا انتقال ہوا تو آپ نے فرمایا انہیں مسجد میں لے چلو تا کہ میں بھی ان کی نماز جنازہ پڑھوں، تو لوگوں (یعنی صحابہ کرام) نے اس سے انکار کیا (یعنی، آپ کی بات کو تسلیم نہ کیا)، تو آپ نے فرمایا کہ رسول اللہ ﷺ نے سہیل بن بیضاء کی نماز جنازہ مسجد میں پڑھی۔ (۱۹)

فرمایا: ایک جماعت اس حدیث شریف کی طرف گئی ہے، پس انہوں نے کہا مسجد میں نماز جنازہ پڑھنے میں کوئی حرج نہیں ہے۔

صالح فرماتے ہیں کہ میں نے اُن لوگوں کو دیکھا کہ جنہوں نے نبی کریم ﷺ، حضرت ابو بکر اور حضرت عمر رضی اللہ عنہما کو پایا جب وہ آئے اور انہوں نے نماز جنازہ کے لئے جگہ صرف مسجد میں پائی تو لوٹ گئے اور نماز جنازہ نہیں پڑھی۔ اور امام بیہقی نے روایت کی کہ حضرت صالح نے فرمایا کہ میں نے دیکھا جنازہ مسجد میں تھا تو حضرت ابو ہریرہ رضی اللہ عنہ کو دیکھا کہ انہیں مسجد میں ہی جگہ مل رہی تھی تو آپ لوٹ گئے اور نماز جنازہ ادا نہ فرمائی (السنن الکبریٰ، کتاب الجنائز، باب الصلاة على الجنائز في المسجد، برقم: ۷۰۴۰، ۴/۸۶)

۱۸۔ محیط للسرخسی، کتاب الجنائز، باب كيفية صلاة الجنائز، ص ۱۲۷

۱۹۔ شرح معانی الآثار، کتاب الجنائز، باب الصلاة على الجنائز هل ينبغي أن تكون

في المساجد أو لا، برقم: ۲۸۱۹، ۱/۴۹۲

اور انہوں نے (اس سلسلے میں) ان روایات سے بھی استدلال کیا جو حضرت ابن عمر رضی اللہ عنہما سے مروی ہیں کہ بے شک حضرت عمر رضی اللہ عنہ کی نمازِ جنازہ مسجد میں ادا کی گئی۔

اور دوسرے حضرات نے اس کی مخالفت کرتے ہوئے مساجد میں نمازِ جنازہ پڑھنے کو مکروہ قرار دیا ہے۔

اور انہوں نے اس سلسلے میں یوں استدلال کیا ہے جو ہم نے حدیث بیان کی..... رِاحُ

پس انہوں نے حضرت ابو ہریرہ رضی اللہ عنہ سے روایت کیا، نبی کریم ﷺ سے مروی ہے کہ آپ نے فرمایا:

”مَنْ صَلَّى عَلَيَّ جَنَازَةً فِي مَسْجِدٍ، فَلَا شَيْءَ لَهُ“ (۲۰)

یعنی، ”جو شخص مسجد میں نمازِ جنازہ پڑھے، اس کے لئے کچھ (ثواب) نہیں۔“

فرمایا، پس جب اس باب میں نبی کریم ﷺ سے مروی روایات باہم مختلف ہیں (پس اُس حدیث میں جسے ہم نے فصلِ اول میں روایت کیا مسجد میں نمازِ جنازہ کی اباحت اور اُس حدیث میں جسے ہم نے دوسری فصل میں روایت کیا اس کی کراہت مذکور ہے، تو ہم نے اس کی وضاحت کی ضرورت محسوس کی) تاکہ ہم دونوں حدیثوں میں سے متأخر (یعنی بعد والی) کو جان لیں، اور اُسے پہلی کے لئے نسخ قرار دے دیں۔

پس ہم نے حدیثِ عائشہ رضی اللہ عنہا میں اس بات پر دلیل پائی کہ انہوں نے (یعنی صحابہ کرام نے) مسجد میں نمازِ جنازہ پڑھنا چھوڑ دیا تھا، جب کہ اس سے قبل اس میں یہ عمل ہوتا تھا (۲۱) حتیٰ کہ انہوں نے یہ عمل چھوڑ دیا (۲۲)، وہ (حدیثِ عائشہ رضی اللہ عنہا کا

۲۰۔ شرح معانی الآثار، کتاب الجنائز، باب الصلاة على الجنابة، هل ينبغي أن تكون

في المسجد أو لا؟، برقم: ۲۸۲۳، ۲۸۲۴، ۱/۴۹۲

۲۱۔ یعنی، اس سے قبل مسجد میں نمازِ جنازہ پڑھائی جاتی تھی۔

۲۲۔ یعنی انہوں نے مسجد میں نمازِ جنازہ پڑھنا چھوڑ دیا۔

عدم کراہت کی حجت ہونا) اُن کے فعل سے اُٹھ گیا۔ (۲۳) اور اس کی معرفت اُم المؤمنین حضرت عائشہ رضی اللہ عنہا سے جاتی رہی، اُن کے نزدیک یہ کسی نو پیدا اعزاز کی وجہ سے نہ تھا بلکہ اُن کے نزدیک حدیث شریف ارکان امر کے ساتھ تھی، اس طرح کہ اگر چاہیں تو مسجد میں نماز جنازہ پڑھ لیں۔

اسی وجہ سے آپ نے اس کا حکم فرمایا یہاں تک کہ اُن پر لوگوں نے انکار کیا اور وہ

۲۳۔ اور ”شرح معانی الآثار“ میں یوں ہے حتیٰ کہ انہوں نے یہ عمل چھوڑ دیا اور عام لوگوں میں اس کی پہچان نہ رہی تو حضرت عائشہ رضی اللہ عنہا کے نزدیک یہ کسی نو پیدا اعزاز کی وجہ سے نہ تھا بلکہ اُن کے نزدیک یہ اُس لئے تھا کہ صحابہ کرام علیہم الرضوان کے لئے مساجد میں نماز جنازہ پڑھنا بھی جائز تھا اور وہ دوسری جگہ بھی پڑھ سکتے تھے اور دوسری جگہ پڑھنا مسجد میں پڑھنے کی کراہت کی دلیل نہیں ہے جیسے مسجد میں پڑھنا دوسری جگہ پڑھنے کی کراہت کی دلیل نہیں تھی۔ تو رسول اللہ ﷺ کے بعد حضرت سعد بن ابی وقاص رضی اللہ عنہ کے وصال کے دن اُم المؤمنین (سیدہ عائشہ رضی اللہ عنہا) نے وہ بات فرمائی جب کہ صحابہ کرام اور اُن کے تابعین نے اس سے انکار کیا اور حضرت ابو ہریرہ رضی اللہ عنہ نے مسجد میں نماز پڑھنے کا حکم منسوخ ہونے کے بارے میں خود رسول اللہ ﷺ سے سنا تھا تو آپ کا پہلے مساجد میں نماز پڑھنا پھر اُسے چھوڑ دینا نسخ کی دلیل ہے، پس یہ روایت حضرت عائشہ رضی اللہ عنہا کی روایت سے اولیٰ ہے کیونکہ اُم المؤمنین نے رسول اللہ ﷺ کے اس عمل کی خبر دی ہے جو جواز کی حالت میں تھا اور ابھی تک ممانعت نہیں آئی تھی جب کہ حضرت ابو ہریرہ رضی اللہ عنہ کی روایت میں ممانعت کی خبر دی گئی ہے جس سے پہلے جواز تھا۔ لہذا حضرت ابو ہریرہ رضی اللہ عنہ کی روایت، حدیث عائشہ رضی اللہ عنہا سے اولیٰ ہوئی کیونکہ یہ اُس کے لئے نسخ ہے، اور صحابہ کرام کا حضرت عائشہ رضی اللہ عنہا کی بات سے انکار اس بات کی دلیل ہے کہ اُن کو اُم المؤمنین کے (اس معاملے میں علم کے) خلاف معلومات حاصل تھیں، اگر یہ بات نہ ہوتی تو اُن کی مخالفت نہ کرتے، یہ جو ہم نے مسجد میں نماز جنازہ کی ممانعت اور کراہت کا ذکر کیا ہے حضرت امام ابو حنیفہ اور حضرت امام محمد رحمہما اللہ کا قول ہے، حضرت امام ابو یوسف رحمہ اللہ کا بھی یہی قول ہے، البتہ ان مسائل کو نقل کرنے والوں نے امام ابو یوسف رحمہ اللہ سے اس سلسلے میں یوں نقل کا ہے کہ آپ نے فرمایا جب مسجد خاص نماز جنازہ کے لئے بنائی گئی ہو تو اُس میں نماز جنازہ پڑھنے میں کوئی حرج نہیں ہے۔ (شرح معانی الآثار، کتاب الجنائز، باب الصلاة على الجنائز، هل ينبغى أن تكون في المساجد أو لا، ۱/ ۹۳۴)

(لوگ) رسول اللہ ﷺ کے اصحاب تھے، انہوں نے وہ جان لیا جسے اُمّ المؤمنین نہ جان سکیں، پس اس سے ظاہر ہوا کہ مسجد میں نمازِ جنازہ کی اباحت اُس پر متقدم تھی جو حدیثِ عائشہ رضی اللہ عنہا میں ہے کہ رسول اللہ ﷺ نے سہیل بن بیضاء کی نمازِ جنازہ مسجد میں پڑھائی، اور بے شک میت پر مسجد میں نمازِ جنازہ کا ترک وہ اس سے متاخر ہے اس بنا پر جو حدیثِ ابی ہریرہ رضی اللہ عنہ میں ہے۔

اور بے شک حدیثِ ابی ہریرہ رضی اللہ عنہ حضرت عائشہ رضی اللہ عنہ کے لئے ناسخ ہے۔ یہ جو ہم نے مسجد میں نمازِ جنازہ سے ممانعت اور اس کی کراہت کے بارے میں ذکر کیا، یہی امام ابوحنیفہ اور امام محمد علیہما الرحمہ کا قول ہے اور یہ امام ابو یوسف علیہ الرحمہ کا بھی قول ہے، سوائے اس کے کہ اصحابِ املاء (ان مسائل کو نقل کرنے والوں) نے امام ابو یوسف سے روایت کیا کہ آپ نے فرمایا، جب مسجد صرف نمازِ جنازہ کے لئے بنائی گئی ہو۔ (۲۴) تو اس میں نمازِ جنازہ پڑھنے میں کوئی حرج نہیں ہے۔ انتہی (۲۵) اور جو امام ابو یوسف سے منقول ہے۔

”محیط“ میں فرمایا کہ فقہاء کرام نے اس میں اختلاف کیا کہ کیا اس کے لئے (جو نمازِ جنازہ پڑھنے کے لئے بنائی گئی ہو) مسجد کا حکم ہے؟ اور صحیح یہ ہے کہ وہ مسجد نہیں ہے کیونکہ حقیقت میں وہ نماز کے لئے نہیں بنائی گئی کیونکہ نمازِ جنازہ حقیقت میں نماز نہیں ہے، لہذا اُس میں (یعنی نمازِ جنازہ کے لئے بنائی گئی مسجد میں) میت کو داخل کرنا جائز ہے، اور لوگوں کو اس کی حاجت ہے کہ اس کے مسجد نہ ہونے میں لوگوں کے لئے اس امر میں آسانی ہے، انتہی (۲۶) امام ابو الحسنین قدوری نے ”التجرید“ میں فرمایا کہ ہمارے اصحاب نے فرمایا مسجد

۲۴۔ جسے ہمارے عُرف میں جنازہ گاہ بولتے ہیں۔

۲۵۔ شرح معانی الآثار، کتاب الجنائز، باب الصَّلَاةِ عَلَى الْجَنَازَةِ هَلْ يَنْبَغِي أَنْ تَكُونَ

فِي الْمَسَاجِدِ أَوْ لَا، ۱/۴۹۲، ۴۹۳

۲۶۔ المحيط للسرخسی، کتاب الجنائز، باب كيفية صلاة الجنازة، ص ۱۲۷

جماعت میں مردوں پر نماز مکروہ ہے۔

اور امام شافعی نے فرمایا جائز ہے ہمارے لئے حدیث ابی ہریرہ رضی اللہ عنہ کہ بے شک نبی کریم ﷺ نے فرمایا:

”مَنْ صَلَّى عَلَيَّ مَيِّتٍ فِي مَسْجِدٍ، فَلَا شَيْءَ لَهُ“ ذکر أبو داؤد (۲۷)

یعنی، ”جس نے مسجد میں میت پر نماز پڑھی (یعنی نماز جنازہ پڑھی) اس

کے لئے کوئی شئی نہیں ہے“ اسے ابو داؤد نے ذکر کیا ہے۔ (۲۸)

قلت: (علامہ قاسم فرماتے ہیں) میں کہتا ہوں اور اس حدیث شریف کو انہوں نے

امام ابن شیبہ سے اس لفظ کے ساتھ روایت کیا کہ

”مَنْ صَلَّى عَلَيَّ جَنَازَةٍ فِي الْمَسْجِدِ فَلَا صَلَاةَ لَهُ“ (۲۹)

یعنی، ”جس نے مسجد میں نماز جنازہ پڑھی اس کی نماز ہی نہیں“۔ (حضرت

ابو ہریرہ رضی اللہ عنہ) فرماتے ہیں کہ جب جگہ تنگ ہوتی تو رسول اللہ

ﷺ کے اصحاب لوٹ جاتے نماز نہیں پڑھتے تھے۔ (۳۰)

اور اس کے دوسرے الفاظ عنقریب آئیں گے۔ واللہ اعلم

۲۷۔ سنن أبی داؤد، کتاب الجنائز، باب الصلاة على الجنائز في المسجد، ۱۰۱/۲

۲۸۔ التَّجْرِيد، مسائل الجنائز، مسألة (۲۸۹) تکره الصلاة على الموتى في مسجد

الجماعة، ۱۱۰۴/۳، ۱۱۰۵، ۱۱۰۶

۲۹۔ المصنّف لابن أبي شيبة، کتاب الجنائز، باب من كره الصلاة على الجنائز في

المسجد، برقم: ۱۲۰۹۷، ۳۲۶/۷، ۳۲۷

۳۰۔ جیسا کہ ابن حجر عسقلانی شافعی متوفی ۸۵۲ھ نقل کرتے ہیں کہ صالح نے فرمایا میں نے ان اشخاص کو

پایا جنہوں نے نبی کریم ﷺ کا ظاہری زمانہ مبارکہ اور زمانہ اُبی بکر رضی اللہ عنہ کو پایا، وہ جب آتے،

اور انہیں جنازہ پڑھنے کے لئے صرف مسجد میں جگہ ملتی تو لوٹ جاتے اور (مسجد میں) نماز جنازہ نہ

پڑھتے۔ (اتحاف الخيرة المهرة، کتاب الجنائز، باب الصلاة على الجنائز في

المسجد إلخ، برقم: ۲۶۰۶، ۵۱۰/۲)

فرمایا (صاحبِ قدوری نے) کہ نہیں کہا جائے گا کہ یہ (حدیث) متروک الظاہر ہے، کیونکہ ہم سقوطِ فرض کے ساتھ استحقاقِ ثواب پر جمع ہوئے ہیں، (۳۱) کیونکہ فرض اگرچہ ساقط ہو گیا پس جائز ہے کہ ثواب حاصل نہ ہو، اور سقوطِ فرض کے نہیں وضو کیا جاتا کہ وہ اس کے لئے بغیر ثواب کے ہے۔ (۳۲)

اور مروی ہے کہ

”أَنَّ النَّبِيَّ ﷺ لَمَّا نَعَى النَّجَاشِيَّ إِلَى أَصْحَابِهِ خَرَجَ فَصَلَّى عَلَيْهِ فِي الْمُصَلَّى“ (۳۳)

”بے شک جب نبی کریم ﷺ نے اپنے اصحاب کو نجاشی کے وصال کی خبر دی تو آپ تشریف لائے اور ان پر عید گاہ میں نماز ادا کی۔

اگر مسجد میں نمازِ جنازہ جائز ہوتی تو (مسجد سے) نکلنے کے کوئی معنی نہ ہوتے (۳۴)

۳۱۔ ”التجرید“ میں ہے کہ ”أجمعنا“ جب کہ اس رسالے میں ”اجتمعنا“ ہے اور ”تجرید“ والی

عبارت کے مطابق معنی ہوگا کہ ہم نے سقوطِ فرض کے ساتھ استحقاقِ ثواب پر اجماع کیا ہے۔

۳۲۔ ”التجرید“ میں ”من غیر ثواب“ ہے جب کہ اس رسالے میں ”من غیر فوات“ ہے۔

۳۳۔ صحیح البخاری، برقم: ۱۱۸۸، عن أبي هريرة رضي الله عنه قال: ان رسول الله

نعى النجاشي في اليوم الذي مات فيه، خرج إلى المصلى، فصف بهم و كبر أربعاً،

و انظر ۱۲۵۵ و ۱۲۶۳ و ۱۲۶۸ و ۳۶۶۷ و ۳۶۶۸۔ أيضاً صحيح مسلم،

كتاب الجنائز، باب الكتيب على الجنزة، برقم: ۹۵۱۔ أيضاً سنن أبي داود،

كتاب الجنائز، باب الصلاة على المسلم يموت في بلاد الشرك، برقم: ۳۲۰۴،

۳/۳۵۲، بلفظ ”أَنَّ رَسُولَ اللَّهِ ﷺ نَعَى لِلنَّاسِ النَّجَاشِيَّ فِي الْيَوْمِ الَّذِي مَاتَ فِيهِ،

و خَرَجَ بِهِمْ إِلَى الْمُصَلَّى فَصَفَّ بِهِمْ وَ كَبَّرَ أَرْبَعَ تَكْبِيرَاتٍ“۔ أيضاً سنن النسائي،

كتاب الجنائز، باب الصفوف على الجنزة، برقم: ۱۹۶۷، ۲/۴/۷۱ بلفظ: أَنَّ

النَّبِيَّ ﷺ نَعَى لِلنَّاسِ النَّجَاشِيَّ الْيَوْمَ الَّذِي مَاتَ فِيهِ ثُمَّ خَرَجَ بِهِمْ إِلَى الْمُصَلَّى

فَصَفَّ بِهِمْ فَصَلَّى عَلَيْهِ وَ كَبَّرَ أَرْبَعَ تَكْبِيرَاتٍ“

۳۴۔ علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں، مخفی نہیں ہے کہ میت پر نماز فعل ہے

کیونکہ نبی کریم ﷺ نے فرمایا:

”جَنَّبُوا مَسَاجِدَكُمْ صِبْيَانَكُمْ وَمَجَانِيَكُمْ.....“ (۳۵)

اور انہوں نے اس سے دلیل لی کہ جب حضرت سعد بن ابی وقاص رضی اللہ عنہ کا وصال ہوا تو اُمّ المؤمنین حضرت عائشہ رضی اللہ عنہا نے فرمایا، اسے مسجد میں داخل کرو کہ میں اس کی نماز جنازہ ادا کروں، تو اُن پر اس کا انکار کیا گیا، تو آپ رضی اللہ عنہا نے فرمایا، رسول اللہ ﷺ نے ابن البیضاء کی نماز جنازہ نہ ادا فرمائی مگر مسجد میں۔

اسے مفعول میں کوئی اثر نہیں ہے، اور صرف عید گاہ میں قائم ہوئی، پس حضور ﷺ کا فرمان ”جس نے مسجد میں نماز ادا کی“ نمازی کے مسجد میں ہونے کا تقاضا کرتا ہے چاہے میت مسجد میں ہو یا نہ، پس منطوق حدیث کو لیتے ہوئے یہ (یعنی، مسجد میں نماز جنازہ کے) مکروہ ہے، اس کی تائید اُس سے ہوتی ہے جسے علامہ قاسم نے اپنے رسالہ میں ذکر کیا ہے، انہوں نے ذکر کیا کہ مروی ہے کہ ”بے شک نبی کریم نے جب اپنے اصحاب کو نجاشی کے انتقال کی خبر دی، تشریف لائے سب عید گاہ میں اُن کی نماز جنازہ ادا فرمائی“ فرمایا اگر مسجد میں جائز ہوتا تو نکلنے کے کوئی معنی نہ ہوتے۔ اھ، باوجود اس کے کہ میت مسجد سے باہر تھی، (ردّ المحتار علی الدر المختار، کتاب، باب صلاة الجنّزة، مطلب مهمّ إذا قال: إلخ، تحت قوله: وهو الموافق إلخ، ۳/۱۵۰)

۳۵۔ سُنَن ابن ماجه، کتاب المساجد و الجماعات، باب ما یکره فی المساجد، برقم: ۷۵۰، ۴۰۸/۱، حضرت واثلہ بن اسقع سے اس طرح بھی مروی ہے: جَبَّبْنَا الْمَسَاجِدَ صِبْيَانَكُمْ وَمَجَانِيَكُمْ وَ شِرَاءَ كُمْ وَ بَيْعَكُمْ إلخ، و رواه الطبرانی فی ”الکبیر“ (من اسمہ واثلہ ..... واثلہ بن الأسقع اللیثی، برقم: ۱۳۶، ۵۷/۲۲) اور یہ حدیث شریف حضرت ابوالدرداء، واثلہ اور ابوامامہ رضی اللہ عنہم سے امام بیہقی کی ”سُنَن“ (کتاب آداب القاضی، باب ما یستحب للقاضی من أن لا یكون قضاؤه فی المسجد، برقم: ۲۰۲۶۸، ۱۷۷/۱۰) میں مرفوعاً مروی ہے اور ابن عدی نے اسے ”الکامل“ (ترجمة ۹۷۳/۶) عبد اللہ بن مُحَرَّر، جزری، عامری، ۲۱۹/۵) میں حضرت ابو ہریرہ رضی اللہ عنہ سے اور امام عبدالرزاق نے ”المصنّف“ (کتاب الصلاة، باب البیع و القضاء فی المسجد إلخ، برقم: ۴۰۸)۔ ۱۷۲۹، ۳۳۱/۱) میں حضرت معاذ بن جبل رضی اللہ عنہ سے روایت کیا۔

اور اس کا جواب یہ ہے کہ بے شک صحابہ کرام کے انکار نے اس پر دلالت کی کہ شرع مطہرہ میں ظاہر اس کا خلاف ہے (۳۶) کیونکہ وہ (یعنی صحابہ کرام) اُس کا انکار نہ کرتے جس میں اجتہاد کی گنجائش ہوتی۔

اور اُمّ المؤمنین رضی اللہ عنہا کا فرمان کہ ”رسول اللہ ﷺ نے ابن البیضاء کی نماز جنازہ نہ ادا کی مگر مسجد میں“ اُن کے خلاف پر دلالت ہے، کیونکہ اگر یہ (یعنی مسجد میں نماز جنازہ پڑھنا) جائز ہوتا تو (نبی کریم ﷺ) تمام لوگوں کی نماز جنازہ مسجد میں ادا فرماتے اور اس کے لئے ابن البیضاء کو خاص نہ فرماتے۔

کیونکہ یہ جائز ہے کہ آپ ﷺ نے بارش یا اس کے علاوہ کسی عذر کی بنا پر اس کی نماز جنازہ مسجد میں ادا کی ہو۔

اور (یہ بھی) جائز ہے کہ جنازہ مسجد سے باہر رکھا گیا ہو اور مسجد میں اُس کی نماز جنازہ ادا کی ہو، پس اُمّ المؤمنین عائشہ رضی اللہ عنہا نے گمان کیا ہو کہ لوگوں (یعنی صحابہ) نے میت پر (مسجد میں) نماز ادا کرنے کا انکار کیا ہے۔

اور وہ جو حضرت عمر رضی اللہ عنہ سے مروی ہے کہ آپ نے حضرت ابو بکر رضی اللہ عنہ کی نماز جنازہ مسجد میں ادا کی۔ (۳۷)

۳۶۔ یعنی، شرع مطہرہ میں ظاہر اس کا خلاف جو اُمّ المؤمنین سید عائشہ رضی اللہ عنہا نے فرمایا، اور شرع میں ظاہر مسجد میں نماز جنازہ کی ادائیگی کا ترک ہے۔

۳۷۔ الموطأ بروایة محمد بن الحسن، برقم: ۳۱۳۔ اور ابن ابی شیبہ نے ”المصنّف“ (لابن أبی شیبہ، کتاب الجنائز، الصلاة على الميت في المسجد من لم ير به بأساً، برقم: ۱۲۰۹۲۹، ۷/۴۲۵) میں روایت کیا کہ حدیث بیان کی ہم سے حفص نے، انہوں نے روایت کی ہشام بن عروہ سے، انہوں نے اپنے والد سے فرمایا حضرت ابو بکر رضی اللہ عنہ کی نماز جنازہ نہ پڑھی گئی مگر مسجد میں اور اس سے اگلی حدیث (برقم: ۱۲۰۹۳، ۷/۴۲۵) میں ہے حدیث بیان کی ہم سے وکیع نے وہ روایت کرتے ہیں کثیر بن زید سے، وہ روایت کرتے ہیں مطلب بن عبد اللہ بن حطب سے، انہوں نے فرمایا: حضرت ابو بکر و عمر رضی اللہ عنہما کی نماز جنازہ منبر شریف کے سامنے پڑھی



جائز ہے کہ (یہ نماز جنازہ) مسجد جنازہ (یعنی جنازہ گاہ) میں ہو۔ (۳۸)  
 (علامہ قاسم حنفی فرماتے ہیں) میں کہتا ہوں کہ یہ بات اس سے قوی ہو جاتی ہے، اُمّ  
 المؤمنین رضی اللہ عنہا نے صحابہ کرام علیہم الرضوان کے حضرت عمر رضی اللہ عنہ کے معاملے  
 میں فعل سے دلیل نہیں لی، بے شک آپ کی وفات ۲۳ھ میں ہوئی اور حضرت سعد رضی اللہ  
 عنہ کی وفات ۵۵ھ یا ۵۶ھ یا ۵۷ھ میں ہوئی۔

(امام قدوری نے) فرمایا کہ اُن حضرات کے انکار کے ساتھ جنہوں نے اُمّ  
 المؤمنین حضرت عائشہ رضی اللہ عنہا پر انکار کیا کے اس سے اجماع ثابت نہیں ہوتا، انہوں  
 نے کہا کہ نماز شرعی ہے، پس اُسے تمام نمازوں کی طرح مسجد میں ادا کرنا مکروہ نہیں ہے۔  
 ہم کہتے ہیں کہ ہم اس کے موجب کا قول کرتے ہیں، کیونکہ نماز ہمارے نزدیک  
 مکروہ نہیں ہے، مکروہ تو میت کو مسجد میں داخل کرنا ہے، کیونکہ تمام نمازوں میں مسجد کے  
 آلودہ ہونے سے امن ہوتا ہے، اور استحاضہ والی عورت اور سلسل البول کے مریض کی نماز  
 باطل ہوتی ہے۔

انہوں نے کہا مسجد دوسرے خطوں سے بہت زیادہ صاف ہوتی ہے، (۳۹) تو اس

گئی، اور حضرت صہیب رضی اللہ عنہ نے حضرت عمر رضی اللہ عنہ کی نماز جنازہ مسجد میں ادا کی (جیسا کہ  
 ”حلیۃ الأولیاء“ (۴/۹۶)، اسی طرح ”الریاض النضرۃ، (الباب الأول: فی مناقب اَبی  
 بکر الصدیق رضی اللہ عنہ، الفصل الرابع فی ذکر وفاتہ، ۱/۲۲۱ و فیہ: و صلی  
 علیہ عمر بن الخطاب فی مسجد رسول اللہ ﷺ تجاہ المنبر و کبر أربعاً إلخ) اور  
 ”سنن الکبریٰ للبیہقی“ (کتاب الجنائز، باب الصلاة علی الجنّازة فی المسجد،  
 برقم: ۷۰۳۹، ۴/۸۶، و فیہ: أن عمر رضی اللہ عنہ صلی علیہ فی المسجد و  
 صلی علیہ صہیب) میں ہے۔

۳۸۔ التجرید، مسائل الجنائز، مسئلۃ (۲۸۹)، تکرۃ الصلاة علی الموتی فی مسجد  
 الجماعة، ۳/۱۱۰۶

۳۹۔ ”التجرید“ میں ہے ”المسجد أفضل من غیرہ من البقاع“ جب کہ اس رسالہ میں ہے  
 ”المسجد انظف من غیرہ من البقاع“

میں نمازیں پڑھنا افضل ہے۔

ہم نے کہا کہ تمہارے اُصول سے بے شک نمازِ استسقاء اور نمازِ عیدین غیر مسجد میں افضل ہے، اگرچہ مسجد افضل البقاع ہے۔ انتہی (۴۰)

پس اگر کہا جائے کہ شرف الائمہ عقیلی نے فرمایا بے شک مسجد میں نمازِ جنازہ کراہت تنزیہی کے ساتھ مکروہ ہے۔

(علامہ قاسم فرماتے ہیں) میں کہتا ہوں کہ شرف الائمہ نبی کا قول اظہر ہے کہ مسجد میں نمازِ جنازہ مکروہ تحریمی ہے۔ (۴۱)

۴۰۔ التجريد، مسائل الجنائز، مسألة (۲۸۹)، تکررة الصلاة على الموتى في مسجد الجماعة، ۱۱۰۶/۳

۴۱۔ علامہ زین الدین ابن نجیم حنفی متوفی ۹۷۰ھ لکھتے ہیں: و ظاهر کلام المصنّف أن الكراهة تحريمية لأنه عطفه على ما لا يجوز من الصلاة ركباناً و هي إحد الروایتين مع أن فيه إيهاماً لأن المعطوف عليه لم تصح أصلاً و في المعطوف هي صحيحة و الأخرى أنها تنزيهية و رجع في ”فتح القدير“ بأن الحديث ليس نهياً غير مصروف و لا قرن الفعل بوعيد ظني بل بسلب الأجر و سلب الأجر لا يستلزم ثبوت استحقاق العقاب لجواز الإباحة ثم قرر تقريراً حاصله أنه لا خلاف بيننا و بين الشافعي على هذه الرواية لأنه يقول بالجواز في المسجد لكن الأفضل خارجه و هو معنى الكرهة التنزيهية و به يحصل الجمع بين الأحاديث اه، لكن ترجح كراهة التحريمية برواية الأخرى رواه الطيالسي كما في الفتاوى القاسمية ”مَنْ صَلَّى عَلَى مَيِّتٍ فِي الْمَسْجِدِ فَلَا صَلَاةَ لَهُ الْخ“ (البحر الرائق، كتاب الصلاة، باب الجنائز، فصل: السلطان أحق بصلاته، ۳۲۸/۲)

عنی، اور مصنف کے کلام ظاہر پر یہ ہے کہ کراہت تحریمیہ ہے کیونکہ مصنف اسے ما لا یجوز من الصلاة رکباناً۔ (جو نماز حالت سواری میں جائز نہیں) پر عطف کیا ہے اور یہ دو روایتوں میں سے ایک روایت ہے باوجود اس کے کہ اس میں ابہام ہے کیونکہ معطوف علیہ اصلاً درست نہیں اور معطوف میں وہ صحیح ہے۔ اور دوسری روایت ہے کہ یہ کراہت تنزیہیہ ہے اور ”فتح القدير“ میں اس بات

جیسا کہ تو نے امام محمد علیہ الرحمہ کے قول سے سنا، بے شک امام محمد کا مطلق ممانعت میں طریقہ اسی طرح ہے جب کہ تو نے اباحت کے منسوخ ہونے اور ظواہر استدلال کو سُن لیا ہے۔

طیالسی نے روایت کیا کہ حدیث بیان کی ہم سے ابن ابی ذئب نے، وہ روایت کرتے ہیں صالح مَوَلَى التَّوَّامَةِ سے، وہ فرماتے ہیں کہ میں نے کتنے ایسے لوگوں کو پایا کہ جنہوں نے نبی کریم ﷺ اور حضرت ابو بکر رضی اللہ عنہ کی صحبت کو پایا، جب وہ لوگ (نماز جنازہ کے لئے) آتے اور مسجد کے علاوہ (نماز جنازہ میں شرکت کے لئے) جگہ نہ پاتے تو لوٹ جاتے اور نماز جنازہ میں شریک نہ ہوتے۔ (۴۲)

والله أعلم

تمت بوقت الظهر (۱۲.۴۴) یوم الإثنين ۱۴۳۴/۸/۱۱ھ (۲۰۱۳/۷/۱)

کو ترجیح دی ہے بایں طور کہ حدیث مذکور میں نہی غیر مصروف نہیں اور فعل (یعنی مسجد میں نماز جنازہ پڑھنے کا فعل) وعید ظنی کے ساتھ مقارن نہیں ہوا بلکہ سلب اجر (ثواب) کے ساتھ مقارن (ملا ہوا) ہے اور سلب اجر جواز اباحت کی وجہ سے استحقاق عقاب کے ثبوت کو مستلزم نہیں۔ پھر صاحب فتح القدر کی تقریر جس کا حاصل یہ ہے کہ ہمارے اور امام شافعی کے مابین اس روایت میں کوئی اختلاف نہیں کیونکہ وہ مسجد میں نماز جنازہ کو جائز کہتے ہیں لیکن ان کے نزدیک بھی افضل یہی ہے کہ نماز جنازہ خارج مسجد میں ہو اور یہ کراہت تنزیہیہ کے معنی ہیں اور اس سے احادیث میں تطبیق حاصل ہوگئی اھ۔ لیکن کراہت تحریمیہ کو ترجیح دوسری روایت سے ہے جسے طیالسی نے روایت کیا ہے جیسا کہ ”فتاویٰ قاسمیہ“ میں ہے: ”جس نے مسجد میں میت پر نماز (جنازہ) پڑھی پس اس کی نماز نہیں“ الخ۔

اور امام اہلسنت امام احمد رضا حنفی متوفی ۱۳۴۰ھ نے ”فتاویٰ رضویہ“ (۴/۵۷، مکتبہ رضویہ، کراچی) میں مسجد میں نماز جنازہ کو مکروہ تحریمی کہا ہے۔

## مآخذ ومراجع

- ☆ إتحاف الخيرة المهرة بزوائد المسانيد العشرة- للبوصيري الإمام أحمد بن أبي بكر ابن إسماعيل (ت ٨٤٠ هـ)، تحقيق أبي عبدالرحمن وغيره، مكتبة الرشد، الرياض، الطبعة الأولى ١٤١٩ هـ-١٩٩٨ م
- ☆ تبين الحقائق شرح كنز الدقائق، للزيلعي، الإمام فخر الدين عثمان بن علي الحنفي (ت ٧٤٣ هـ)، تحقيق الشيخ أحمد عزو عناية، دار الكتب العلمية، بيروت، الطبعة الأولى ١٤٢٠ هـ-٢٠٠٠ م.
- ☆ التجريد (الموسوعة الفقهية المقارنة)، للقدوري، الإمام أبي الحسين أحمد بن محمد بن جعفر الحنفي (ت ٤٢٨ هـ)، تحقيق الدكتور محمد أحمد سراج والدكتور علي جمعة محمد، مكتبه محمودية، قندهار
- ☆ جامع المضمرة و المشكلات، للعلامة يوسف بن عمر الصوفي الكماروي الحنفي، مخطوط مصور
- ☆ حلية الأولياء وطبقات الأصفياء- للإمام أبي نعيم أحمد بن عبد الله بن أحمد (ت ٤٣٠ هـ)، دار الكتب العربي، الطبعة الخامسة ١٤٠٧ هـ-١٩٨٧ م
- ☆ ردالمحتار على الدر المختار- لابن عابدين، العلامة السيد محمد أمين الآفندي الشامي الحنفي (ت ١٢٥٢ هـ)، دار المعرفة، بيروت، الطبعة الأولى ١٤٢٠ هـ-٢٠٠٠ م
- ☆ الرياض النضرة في مناقب العشرة- للطبري، الإمام محب الدين أحمد بن عبد الله الشهير بالمحب الطبري (ت ٦٩٤ هـ)، دار المعرفة، بيروت، الطبعة الأولى ١٤١٨ هـ-١٩٩٧ م
- ☆ سنن أبي داود- للإمام سليمان بن أشعث السجستاني (ت ٢٧٥ هـ)، دار ابن حزم، بيروت، الطبعة الأولى ١٤١٨ هـ-١٩٩٧ م
- ☆ سنن ابن ماجه- للإمام أبي عبد الله محمد بن يزيد القزويني (ت ٢٧٣ هـ)، دار الكتب العلمية، بيروت، الطبعة الأولى ١٤١٩ هـ-١٩٩٨ م

- ☆ السنن الكبرى، للإمام أبي بكر أحمد بن حسين بن علي البيهقي (ت ٤٥٨هـ)، تحقيق محمد عبد القادر عطا، الطبعة ١٤٢٠هـ - ١٩٩٩م
- ☆ السنن الكبرى - للنسائي، الإمام أبي عبد الرحمن أحمد بن شعيب الخراساني (ت ٣٠٣هـ)، تحقيق حسن عبد المنعم شبلي، مؤسسة الرسالة، بيروت الطبعة الأولى ١٤٢١هـ - ٢٠٠١م
- ☆ شرح السنة - للبلغوي، الإمام أبي محمد الحسين بن مسعود (ت ٥١٦هـ)، تحقيق الشيخ علي محمد معوض والشيخ عادل أحمد عبد الموجود، دارالكتب العلمية بيروت، الطبعة الثانية ١٤٢٤هـ - ٢٠٠٣م
- ☆ شرح معاني الآثار - للطحاوي، الإمام أبي جعفر أحمد بن محمد المصري الحنفي (ت ٣٢١هـ)، تحقيق محمد زهري النجار ومحمد سيد جاد الحق، عالم الكتب، بيروت، الطبعة الأولى ١٤١٤هـ - ١٩٩٤م
- ☆ صحيح مسلم - للإمام أبي الحسين مسلم بن الحجاج القشيري (ت ٢٦١هـ)، دار الأرقم، بيروت، الطبعة الأولى ١٤٢١هـ - ٢٠٠١م
- ☆ صحيح البخاري - للإمام أبي عبد الله محمد بن إسماعيل الجعفي (ت ٢٥٦هـ)، دار الكتب العلمية، بيروت، الطبعة الأولى ١٤٢٠هـ - ١٩٩١م
- ☆ الفتاوى الرضوية - لإمام أهل السنة، الإمام أحمد رضا بن نقي علي خان الحنفي (ت ١٣٤٠هـ)، مكتبة الرضوية، كراتشي
- ☆ فتاوى النوازل - للسمرقندي، الإمام أبي الليث نصر بن محمد ابن إبراهيم الحنفي (ت ٣٧٠هـ)، مكتبة اسلاميه، كوئتة
- ☆ فتاوى النسفية، للنسفي، الإمام أبي حفص عمر الحنفي، مخطوط مصور
- ☆ الكامل في ضعفاء الرجال، الإمام الحافظ أبي أحمد عبد الله بن عدي الجرجاني (ت ٣٦٥هـ)، تعليق و تحقيق الشيخ عادل أحمد عبد الموجود و الشيخ علي محمد معوض، دار لكتب العلمية، بيروت، الطبعة الأولى ١٤١٨هـ - ١٩٩٧م

- ☆ كتاب المعجم، للإمام أبي سعيد أحمد بن محمد بن زياد ابن الاعرابي، تحقيق عبد المحسن بن إبراهيم بن أحمد الحسيني، دار ابن الجوزي، الطبعة الأولى ١٤١٨هـ - ١٩٩٧م
- ☆ محيط السرخسي، الإمام أبي بكر محمد بن أحمد بن أبي سهل، مخطوه مصوّر
- ☆ المحيط البرهاني، لابن مازة، الإمام محمود بن أحمد بن عبد العزيز النجاري الحنفي (ت ٦١٦هـ)، تحقيق الشيخ أحمد عزّو عناية، دار احياء التراث العربي، بيروت، الطبعة الأولى ١٤٢٤هـ - ٢٠٠٣م
- ☆ مختارات النوازل، للإمام برهان الدين، لابن أبي بكر المرغيناني الحنفي (ت ٥٩٣هـ)، مخطوط مصوّر
- ☆ مسند أبي داؤد الطيالسي، الإمام سليمان بن داؤد بن الجارود (ت ٢٠٤هـ)، تحقيق محمد حسن محمد حسن إسماعيل، دار الكتب العلمية، بيروت، الطبعة الأولى ١٤٢٥هـ - ٢٠٠٤م
- ☆ المُسند، للإمام أحمد بن حنبل (ت ٢٤١هـ)، المكتب الإسلامي، بيروت
- ☆ المصنّف - للإمام عبد الرزاق بن همام الصنعاني (٢١١هـ)، تحقيق أيمن نصر الدين الأزهرى، دار الكتب العلمية، بيروت، الطبعة الأولى ١٤٢١هـ - ٢٠٠٠م
- ☆ المُصنّف لابن أبي شيبّة، الإمام أبي بكر عبدالله بن محمد العبسي الكوفي (٢٣٥هـ)، تحقيق محمد عوّامة، المجلس العلمي، دار قرطبة، بيروت، الطبعة الأولى ١٤٢٧هـ - ٢٠٠٦م
- ☆ معرفة السنن والآثار، للبيهقي، الإمام أبي بكر أحمد بن الحسين الشافعي (ت ٣٥٨هـ)، تحقيق سيّد كسروي حسن، دار الكتب العلمية، بيروت، الطبعة الأولى ١٤٢٢هـ - ٢٠٠١م
- ☆ المُعجم الكبير - للطبراني، الإمام أبي القاسم سليمان بن أحمد (ت ٣٦٠هـ)، تحقيق حمدي عبد المجيد السلفي، دار احياء التراث العربي، بيروت، الطبعة الثانية ١٤٢٢هـ - ٢٠٠٢م

- ☆ مُوَطَّاءُ الْإِمَامِ مَالِكٍ رَوَايَةٌ لِمُحَمَّدِ بْنِ حَسَنِ الشَّيْبَانِيِّ (ت ١٨٩ هـ)، لِلْإِمَامِ مَالِكِ بْنِ أَنَسٍ (ت ١٧٩ هـ)، تَحْقِيقٌ وَتَعْلِيقٌ لِعَبْدِ الْوَهَّابِ عَبْدِ الْلطِيفِ، الْمَكْتَبَةُ الْعِلْمِيَّةُ، بَيْرُوتُ، الطَّبْعَةُ الثَّلَاثَةُ
- ☆ الْمَهْيَا فِي كَشْفِ أَسْرَارِ الْمُوَطَّأِ، لِلْعَلَامَةِ عَثْمَانَ بْنِ سَعِيدِ الْكِمَانِيِّ الْحَنْفِيِّ (ت ١١٧١ هـ)، تَحْقِيقٌ لِأَحْمَدَ عَلِيٍّ، مَرْكَزُ التَّرَاثِ الثَّقَافِيِّ الْعَرَبِيِّ، الْمَغْرِبُ ١٤٢٥ هـ - ٢٠٠٥ م
- ☆ نَاسِخُ الْحَدِيثِ وَنَسُوخِهِ لِابْنِ شَاهِينَ، الْحَافِظُ أَبُو حَفْصٍ عَمْرُ بْنُ أَحْمَدَ بْنِ عَثْمَانَ (ت ٥٣٨٥ هـ)، دَارُ الْكُتُبِ الْعِلْمِيَّةِ، بَيْرُوتُ، الطَّبْعَةُ الْأُولَى ١٤٢١ هـ - ١٩٩٢ م

## نوٹ !!

- ☆..... منی آرڈر کی فیس زیادہ ہونے کی وجہ سے آپ کو سہولت دی گئی ہے کہ آپ ایک منی آرڈر پر ایک سے زیادہ ممبران کی فیس ایک ساتھ بھیج سکتے ہیں۔
- ☆..... ممبر شپ حاصل کرنے کے لئے علیحدہ فارم کی ضرورت نہیں، آپ اسی فارم کو پُر کر کے بھیج سکتے ہیں۔
- ☆..... زیادہ ممبران ہونے کی صورت میں اس فارم کی فوٹو کاپی بھی استعمال کی جا سکتی ہے۔
- ☆..... تمام ممبران کو مطلع کیا جاتا ہے کہ فارم جلد از جلد پُر کر کے روانہ کر دیں زیادہ تاخیر کی صورت میں کتاب نہ ملنے پر شکایت قابل قبول نہ ہوگی۔
- ☆..... اپنا ایڈریس مکمل اور صاف تحریر کر کے روانہ کریں ورنہ ممبر شپ حاصل نہ ہونے پر ادارہ ذمہ دار نہ ہوگا۔
- ☆..... پرانے ممبران خط کے علاوہ منی آرڈر پر بھی اپنا ممبر شپ نمبر ضرور تحریر کریں۔
- ☆..... اپنا رابطہ نمبر بھی ضرور تحریر کریں۔
- ☆..... سال 2014ء کی ممبر شپ حاصل کرنے کے خواہش مند افراد دسمبر 2013ء تک اپنا ممبر شپ فارم جمع کرادیں بصورت دیگر ممبر شپ کا حصول مشکل ہوگا۔
- ☆..... براہ کرم منی آرڈر جس نام سے روانہ کریں، خط بھی اسی نام سے روانہ کریں تاکہ خط اور منی آرڈر کے ضائع ہونے کا امکان نہ رہے۔



محترم المقام جناب..... السلام علیکم ورحمة اللہ وبرکاتہ

جیسا کہ آپ کے علم میں ہے کہ جمعیت اشاعت اہلسنت پاکستان اپنے سلسلہ مفت اشاعت کے تحت ہر ماہ ایک مفت کتاب شائع کرتی ہے جو کہ پاکستان بھر میں بذریعہ ڈاک بھیجی جاتی ہے گزشتہ دنوں جمعیت اشاعت اہلسنت (پاکستان) نے آئندہ سال 2014ء کے لئے اپنے سلسلہ مفت اشاعت کی نئی پالیسی کا اعلان کیا ہے جس کے تحت ممبر شپ حاصل کرنے کی فیس -/100 روپے سالانہ ہی کو برقرار رکھا گیا ہے۔

اس خط کے ذریعے آپ سے التماس ہے کہ آپ اس خط کے آخر میں دیئے ہوئے فارم پر اپنا مکمل نام اور پتہ خوشخط لکھ کر ہمیں منی آرڈر کے ساتھ ارسال کر دیں تاکہ آپ کو نئے سال کے لئے جمعیت اشاعت اہلسنت پاکستان کے سلسلہ مفت اشاعت کا ممبر بنا لیا جائے۔ صرف اور صرف منی آرڈر کے ذریعے بھیجی جانے والی رقم قابل قبول ہوگی، خط کے ذریعے نقد رقم بھیجنے والے حضرات کو ممبر شپ جاری نہیں کی جائے گی۔ البتہ کراچی کے رہائشی یا دوسرے جو حضرات دستی طور پر دفتر میں آ کر فیس جمع کروانا چاہیں تو وہ روزانہ شام 5 بجے سے رات 12 بجے تک رابطہ کر سکتے ہیں، ممبر شپ فارم جلد از جلد جمع کروائیں۔ دسمبر تک وصول ہونے والے ممبر شپ فارم پر سال کی پوری 12 کتابیں ارسال کی جائیں گی البتہ اس کے بعد موصول ہونے والے ممبر شپ فارمز پر مہینے کے اعتبار سے بتدریج ایک ایک کتاب کم ارسال کی جائے گی مثلاً اگر کسی کا فارم جنوری میں موصول ہوا تو اسے 11 کتابیں اور اگر کسی کا فروری میں موصول ہوا تو اسے 10 کتابیں ارسال کی جائیں گی۔

**نوٹ:** اپنا نام، پتہ، موجودہ ممبر شپ نمبر (منی آرڈر اور فارم دونوں پر) اردو زبان میں نہایت خوشخط اور خوب واضح لکھیں تاکہ کتابیں بروقت اور آسانی کے ساتھ آپ تک پہنچ سکیں۔ نیز پرانے ممبران کو خط لکھنا ضروری نہیں بلکہ منی آرڈر پر اپنا موجودہ ممبر شپ نمبر لکھ کر روانہ کر دیں اور خط لکھنے والے حضرات جس نام سے منی آرڈر بھیجیں خط بھی اسی نام سے روانہ کریں۔ منی آرڈر میں اپنا فون نمبر ضرور تحریر کریں۔ تمام حضرات دسمبر تک اپنا فارم جمع کرا دیں۔

فقط

ہمارا پوسٹل ایڈریس یہ ہے:

سید محمد طاہر نعیمی (معاون محمد سعید رضا)

جمعیت اشاعت اہلسنت پاکستان

شعبہ نشر و اشاعت 021-32439799

نور مسجد کاغذی بازار، بیٹھار، کراچی۔ 74000

0321-3885445

..... نام  
..... ولدیت  
..... مکمل پتہ

..... سابقہ سیریل نمبر

**نوٹ:** ایک سے زائد افراد ایک ہی منی آرڈر میں رقم روانہ کر سکتے ہیں اور فارم نہ ملنے کی صورت میں اس کی فوٹو کاپی استعمال کی جاسکتی ہے۔